



කළ "දුන්යාගේ ගීතය" නාට්‍යයෙන් දොරටු වැඩි ප්‍රියන්ත මෙන්ඩිස් රංගනවේදියා වසර 1980 දී වේදිකාගත වුණ "පරාස්ස" නාට්‍ය වඩාත් ප්‍රේක්ෂක රසිකයින් අතරට එක් විය. "පරාස්ස" නාට්‍ය මුලින් වේදිකා ගත වූයේ "නරගොවින් එකෙක්" නමිනි. රෝහණ රත්දෙනිය අධ්‍යක්ෂවරයාගේ මුල් ම නාට්‍ය නිර්මාණය වූයේ "මහ බෙරයක පුවතයි". 1089 දී වේදිකාගත වූ "දෂවරයි" නාට්‍යයද සිහිපත් වේ.

කැළණියේ ගුරුකුල විද්‍යාලයේ, ගුරු මණ්ඩලයේ සේවයෙන් පසු ඉසුරුමුණිය මහා විද්‍යාලයේ විදුහල්පතිවරයා ව සිටි කාලයේ රජ රට ගුවන් විදුලියට සම්බන්ධ වී කටයුතු කිරීමෙන් ස්වර්ණ ශ්‍රී බණ්ඩාර වැනි මාධ්‍යවේදීන් නිබන්ධකයින් ද විශාරද ගුණදාස කපුගේ වැනි සංගීතවේදීන්, ගායන ශිල්පීන් ද ඇසුරු කිරීමට මේ කලාකරුවා වාසනාවන්ත විය.

කරුණාරත්න දිවුල්ගනේ වැනි ගායන ශිල්පීන් රජරට ගුවන් විදුලියෙන් බිහි වූයේ මේ සද්දේ කලාකරුවන්ගේ සෙවන ලද පරිසරයකදී යි.

පසු කාලෙක රූපවාහිණියේ ටෙලි නාට්‍ය රචනයට අවතීර්ණ වූයේ සෝමචීර සේනානායක වැනි සිය විශ්ව විද්‍යාලයීය සගයින් හා සම කාලීනවයි. "රන්දුව" මාලා ටෙලිනාට්‍ය පෙළ එහි පතිවලයකි. "සංඛ්‍යාතී", "වට මළුව", "සිත නිවන කතා", "ජීවන්දර", "විශ්වාත්තර", "බිසෝ ඇල්ල", "මඩුවන්වෙල", "රජරට පිලපිට", "ශ්‍රී මහා බෝධීන් වහන්සේ සහ දළදා මාලිගාව" ශ්‍රී පාදය පිළිබඳ වාර්ථාමය වැඩසටහන් රූපවාහිණි මධ්‍ය වෙනුවෙන් ලියමින් රෝහණ දන්දෙනිය කලාකරුවාණන් කළ සේවය ද ඉතා වැදගත්.

1979 දී ජාතික වේදිකා නාට්‍ය සම්මාන උළෙලේදී මුල්ම සම්මානය රෝහණ දන් දෙනිය කලාකරුවාණන් ලැබූයේ "දුන්යාගේ ගීතය" සඳහාය. 1980 දී "පරාස්ස" නාට්‍ය වෙනුවෙන් රණමයුර සම්මානයද , 2007 දී කොරියානු ජාත්‍යන්තර රූපවාහිනී උත්සවයේදී "විශ්වාත්තර" හොඳම ඒකාංගික වැඩසටහන වෙනුවෙන් සම්මානයද ලැබූ දන්දෙනිය ශූරීන් 2008 වසරේදී කලා භූෂණ නාමයෙන්ද පිදුම් ලැබීය.

මහරගම ජාතික අධ්‍යාපන ආයතනයේ සිංහල අංශයේ අධ්‍යාපන අධ්‍යක්ෂවරයා ලෙසින් සිය සේවය නිමා කර රෝහණ දන්

දෙනිය මහත්මා අප අතරින් විශේෂී තුන් මාසය පිරෙන දා නිකුත් කිරීමට යෙදුන ගී පද රචනා ඇතුළත් සංගීත තැටියයි "නිකින්නෙ සඳ". ජීවිත අතර සිටියදී මේ කලා කරුවාණන්ගේ සිහිනයක් වූ එය ඔහුගේ පුත් ආචාර්ය තරංග දන් දෙනිය යොවුන් නිර්මාණ කරුවා සැබෑවක් බවට පත් කළේය.

දිවංගත පණ්ඩිත් ඩබ්ලිව්. ඩී. අමරදේවයන් තනුව හා සංගීතය නිර්මාණය කරගෙන ගායනා කළ රෝහණ දන්දෙනිය ගේ පද සිත්තමයි "නිකින්නෙ සඳ" ගීතය. කුමාර දිවියේ සුන්දරත්වය අගනිගකම් අතරේ විශැකී යාමෙන් ජීවිතයේ අත් විඳින්නට වන යාථාර්ථය කියා පාන පද පෙළක් අමර දේවයන් වෙත ලියා දීමෙන් වේදිකා නාට්‍ය පරිසරය සහිත ගීතයක් රසිකයින් වෙත "අමර" හඬින් දායාද කිරීමට වාසනාවන්ත විය, රෝහණ දන්දෙනිය කලාකරුවාණන්. මද්දලේ රිද්ම රචාව භාමෝනියම් සහ සිතාර් සංගීතයට මුහුණ අමරදේවයන් අපුරුවට එම පදපෙළ හඬගන්වා ඇත්තේය.

රෝහණ බැද්දගේ ජන කලා කරුවාණන් සංගීතවත් කරගෙන ගායනා කරන "වයිසා හෝයි" ගීතය වඩාත් ම හද සසල කරවන ගැමි ආරයේ පද රචනාවයි.

වයිසා හෝයි වයිසා හෝයි !
ගොයම් කරල් දැන් ඉරට
කුරුල්ලෝ ඇවිදිත් කරල
තල් පිති, පොල්පිති ගලේ
අවි වැනි නො බලා කුඹුරු
උගසේ හෝයි උගසේ හෝයි

බරවෙලා
කපනවා
ගහනවා
රකිනවා

අයිගෙ කුඹුරේ දෙයිගේ කන
අයිසා ඇවිදිත් අපට තලන
සකලයො හින්දා වදේ විඳින
උණ බෙර හඬ දිගටම පැතිරෙන
උගසේ හෝයි

වා
වා
වා
වා

දුප්පත් අප හැම සේ ඉවසා
කුරුල්ලො තොපගේ වරද නොවේ
දෙව් පිහිටෙන් කුඹුරට වැඩ වේ
මේ වර කුඹුරට කිරි ඉතිරේ

වා !
වා !
වා !
වා !

එච්.එම්. ජයවර්ධනගේ සංගීතයට අනුව කරුණාරත්න දිවුල්ගනේ ශිල්පියා ගයන "රන්මලින්ත මල් පිපි" ගීතයන් හි එකතුව ඇරඹෙයි. නිරෝෂා විරාජිනිය සමඟ නිමල් පද්මකුමාර ගායනා ගල් ගිගිරන් ගීතය තරුපති මුණසිංහගේ සංගීත රචා අනුව නිර්මාණය වූවකි. ජන කවි ආර ඇසුරින් රසයට වඩාත් අවධානය යොමු කරමින් ලියැවුණ ගීතයකි මේ.

"ගල්ගිගිරන් ගල්ගිගිරන්
ගල්ගිගිරන් ගල්කැටියා
මල් ගිගිරන් මල් ගිගිරන්
මල් ගිගිරන් මල් කැටියා

ඉරක් පිරිවි ඉර වට ගිරවුන්
සඳක් පිරිවි සඳ වට සාවුන්
මලක් පිරිවි මල වට බඹරුන්
හිතක් පිරිවි හුඹ දැකගන්නට

ඇවිදිත්
ඇවිදිත්
ඇවිදිත්
ඇවිදිත්

ජාතිවාදි අරගලය පැවති සමයේ ලියැවුණ සිංහල දෙමළ පෙම් පුවතකට හඬ කවා ඇත්තේ ජාතක වික්‍රමසිංහ ගායන ශිල්පියායි. එහි සංගීතය ජගත් වික්‍රමසිංහ සංගීතඥයාගෙනි.

නිලාවේලි හිරු හිනැහෙන හැන්දෑවේ
පිච්ච මල් කුමරි
මගේ රැගෙන ගිය සෙනෙහස
දෝතින් අරගෙන හෙමිහිටි එන්න කුමරි
තවිල් බෙර පද අනුව සිතාරයෙන් හා
බටනලාවෙන් සංගීතය පුරන මේ ගීතයෙන්
දෙමළ කෝවිලක මියැසි වටපිටාව මවයි.

එච්.එම්. ජයවර්ධනගේගේ වෙනත් ආරක මියැසි රචාවකටයි සුනිල් චිදිරසිංහයන් " කිංකිණි හඬ" ගීතය ගයන්නේ.

උපාලි ජයලත් සංගීත ශිල්පියාගේ නිර්මාණ හතක් ම මේ රෝහණ දන්දෙනිය ගී සරණිය සරසාලයි. ටී.එම්. ජයරත්න, කරුණාරත්න දිවුල්ගනේ, ප්‍රියන්ති නර්මලා සහ කුමුදුනි ගුණවර්ධන ගයන "සක්වලාව" පද පෙළ, තවත් එක් නැවුම් පද රචනයකි.

"සක්වලාව" ඉර මුදුනේ දිලෙන්නා
දුක් මුලාව හිත යටකර තැවෙන්නා"

ගැමි වහරේ සුවඳ නිරායාසයෙන් තවරා
හී පබ්දිනනට රෝහණ දන්දෙනිය
රචකයාණන් දැක් වූ සුහුරු බවට තවත්
නිදසුනකි ඩී.එම්.රාජරත්න සහ ප්‍රියන්ති
නර්මලා, උපාලි ජයලත් සංගීතවේදියාගේ
සංගීතයට ගැයූ මේ ගීය.

"මුණු සිංග පුරා හඳක් සේ ම දිලෙන්නා
කතා සිංග කිදුරු හඬක් සේ ම ඇසෙන්නා
. . . ."

සේන විරසේකරයන්ගේ තනු හා සංගීත නිර්මාණයට අනුව විශාරද ගුණදාස කපුගේ ප්‍රවීණ ගායන ශිල්පී ගැයූ "තල්වැට අයිනේ" ගීතය අප අසා ඇති අගේ ඇති නිර්මාණයකි. රටේ පැවති ත්‍රස්තවාදය තුරන් කිරීමට යුද පෙරමුණු වල, බංකර් යට ගෙවී ගිය සෙබල ජීවිත පිළිබඳව ලියැවුණු හද සසල කරවන ගීයකි මේ,



"තල්වැට අයිනේ කඳවුරු දොරටුව
ගිහියම් අවිවේ බියකරු නිහඬ රැගේ
දූස් අයාගෙන නිහඬව ඉන්නේ
වැලි මළ විහිවිද එන මරණය
හමුවේ"

මීට අමතරව කපුගේ විශාරදයාණන් විසින්ම තනුව හා සංගීතය නිර්මාණය කරගෙන ගැයූ "අහස් වියන යට" ගීතයත් උපාලි ජයලත්ගේ සංගීතයට ජාතක වික්‍රමසිංහ ගැයූ "රත්තවල්ලි" ගුණදාස කපුගේ සමඟ කාන්ති කුරේරා ගැයූ "ජීවිත කතරට", ඇනස්ලි නානායක්කාර සමඟ සන්ධ්‍යා මංජුලා ඇතුළු පිරිස ගැයූ "බඹරුදුනේ" ඩී.එම්. රාජරත්න සමඟ ප්‍රියන්ති නර්මලා ගැයූ "යාපා පටුනේ" සහ කාන්ති කුරේරා ගැයූ "සදා සන්සුන් රැය" ගීතයත්, එච්.එම්. ජයවර්ධනගේ සංගීතයට සුනිල් චිදිරසිංහයන් ගැයූ "නම් ගම් කෙටු" ගීතයත් සංගීත තැටියට එක්ව පෙළ ගැසුණ අගනා ගී පද රචනාවන් වෙයි.

තිස්සසිරි පෙරේරා සංගීතවේදියාණන්ගේ තනුව හා සංගීතයට අනුව නිරෝෂා විරාජිනිය හඬ මුසු කළ "අනේ හාන්දුන්නේ" ගීය මේ අතරට එක්වන්නේ තවත් නැවුම් වින්දන අත්දැකීමක් රසිකයාට දායාද කරමින් : අනේ හැන්දුන්නේ දුක කියා පාන්නට දොර පිළ අසලින් ඉන්නේ

